

ശ്രീഃ

ശ്രീമതേ രാമാനുജായ നമഃ

ശ്രീമതേ നിഗമാന്തമഹാദേശികായ നമഃ

ശ്രീ രംഗനാഥദിവ്യമണിപാദുകാഭ്യാം നമഃ

ശ്രീകവിതാർകികസിംഹസ്യ സർവതന്ത്രസ്വതന്ത്രസ്യ

ശ്രീമദ്വേങ്കടനാഥസ്യ വേദാന്താചാര്യസ്യ കൃതിഷു

ശ്രീരംഗനാഥപാദുകാസഹസ്രേ

॥ നാദപദ്ധതിഃ ചതുർദശീ ॥

This document has been prepared by

Sunder Kidāmbi

with the blessings of

ശ്രീ രംഗരാമാനുജ മഹാദേശികൻ

His Holiness śrīmad āṇḍavan śrīraṅgam

ശ്രീഃ

ശ്രീമതേ രാമാനുജായ നമഃ

ശ്രീമതേ നിഗമാന്തമഹാദേശികായ നമഃ

ശ്രീ രംഗനാഥദിവ്യമണിപാദുകാഭ്യാം നമഃ

|| നാദപദ്ധതിഃ ചതുർദശീ ||

ശ്രീമാൻ വേങ്കടനാഥായഃ കവിതാർകികകേസരീ |

വേദാന്താചാര്യവർയോ മേ സന്നിധത്താം സദാ ഹൃദി ||

ശ്രുതീനാം ഭൂഷണാനാം തേ

ശങ്കേ രംഗേന്ദ്രപാദുകേ ! |

മീമഃ സംഘർഷസഞ്ചാതം

രജഃ കിമപി ശിഞ്ജിതം || 14.1 ||

മുരദിൻമണിപാദുകേ ! ഭവത്യാഃ

സ്തുതിമാകർണയതാം മയാ നിബദ്ധാം |

അവധീരയസീവ മഞ്ജുനാദൈഃ

അചമത്കാരവചാംസി ദുർജ്ജനാനാം || 14.2 ||

വിഹിതേഷ്യഭിവാദനേഷു വേദൈഃ

ഗമനോദീരിതഗർഭരത്നനാദാ |

മധുരം മധുവൈരിപാദരക്ഷേ !

ഭവതീ പ്രത്യഭിവാദനം വിധത്തേ || 14.3 ||

സ്വദതേ കിമിഹൈവ രംഗനാഥോ

മയി തിഷ്ഠൻ യദി വാ പദേ പരസ്മിൻ |

ഇതി പൃച്ഛസി ദേവി ! നൂനമസ്മാൻ

മധുരൈസ്സ്യം മണിപാദുകേ നിനാദൈഃ || 14.4 ||

അവരോധഗതസ്യ രംഗദർതുഃ
 ഗതിഷു വ്യഞ്ജിതഗർഭരത്നനാദാ |
 പ്രതിസംൽലപസീവ പാദുകേ ! ത്വം
 കമലാനുപുരമഞ്ജുശിഞ്ജിതാനാം || 14.5 ||

മുരദിച്ചരണാരവിന്ദരൂപം
 മഹിതാനന്ദമവാപ്യ പുരുഷാർഥം |
 അനഘൈർമണിപാദുകേ ! നിനാദൈഃ
 അഹമന്നാദ ഇതീവ ഗായസി ത്വം || 14.6 ||

മധുവൈരിപദാംബുജം ഭജന്തീ
 മണിപാദാവനി ! മഞ്ജുശിഞ്ജിതേന |
 പഠസീവ മുഹൂഃ സ്വയം പ്രജാനാം
 അപരോപഇതമരിഷ്ടശാന്തിമന്ത്രം || 14.7 ||

ശ്രുതിഭിഃ പരമം പദം മുരാദേഃ
 അനിദങ്കാരമനേവമിത്യുപാത്തം |
 ഇദമിത്ഥമിതി ബ്രവീഷി നൂനം
 മണിപാദാവനി ! മഞ്ജുഭിഃ പ്രണാദൈഃ || 14.8 ||

മുനയഃ പ്രണിധാനസന്നിരുദ്ധേ
 ഹൃദി രംഗേശ്വരരത്നപാദുകേ ! ത്വാം |
 വിനിവേശ്യ വിഭാവയന്ത്യനന്ധാഃ
 പ്രണവസ്യ പ്രണിധിം തവ പ്രണാദം || 14.9 ||

മധുരം മണിപാദുകേ ! പ്രവൃത്തേ
 ഭവതീ രംഗപതേർവിഹാരകാലേ |
 അദയാർഥനയാ സമദ്യുപേതാൻ
 അവിസംവാദയതീവ മഞ്ജുനാദൈഃ || 14.10 ||

ശ്രവസോർമ്മ പാരണാം ദിശന്തി
 മണിപാദാവനി ! മഞ്ജുളൈഃ പ്രണാദൈഃ |
 രമയാ ക്ഷമയാ ച ദത്തഹസ്തം
 സമയേ രംഗധൂരിണമാനയേമാഃ || 14.11 ||

അനുയാതി നിത്യമമൃതാത്മികാം കലാം
 തവ രംഗചന്ദ്രമണിപാദു ! ത്യാക്യതം |
 ശ്രവസാ മുഖേന പരിഭൂജ്യ യത്ക്ഷണാത്
 അജരാമരത്വമുപയാന്തി സാധവഃ || 14.12 ||

പരുഷൈരജസ്രമസതാമനർഥകൈഃ
 പരിവാദപൈശുനവികത്ഥനാദിഭിഃ |
 മധുകൈഃദാരിമണിപാദുകേ ! മമ
 ശ്രുതിദുഷ്ട്യതാനി വിനിവാരയ സ്വനൈഃ || 14.13 ||

പാദുകേ ! പരിജനസ്യ ദൂരതഃ
 സൂചയന്തി ഖലു താവകാഃ സ്വനാഃ |
 ലീലയാ ഭൂജഗതൽപമുജ്ജ്യാതഃ
 ശ്രീമതസ്ത്രിചതുരാൻ പദക്രമാൻ || 14.14 ||

ദേവി ! ദൈത്യദമനായ സത്യരം
 പ്രസ്ഥിതസ്യ മണിപാദുകേ ! പ്രഭോഃ |
 വിശ്വമംഗളവിശേഷസൂചകം
 ശാകുനം ഭവതി താവകം രൂതം || 14.15 ||

ദാതുമർഹസി തദാ മമ ശ്രൗതൗ
 ദേവി ! രംഗപതിരത്ഥപാദുകേ ! |
 വിഹൃലസ്യ ഭവദീയശിഞ്ജിതം
 സ്വാദു കർണരസനാരസായനം || 14.16 ||

അഹമുപരി സമസ്തദേവതാനാം
 ഉപരി മമൈഷ വിഭാതി വാസുദേവഃ |
 തദിഹ പരതരം ന കിഞ്ചിദസ്മാത്
 ഇതി വദസീവ പദാവനി ! പ്രണാദൈഃ || 14.17 ||

അവനതവിബുധേന്ദ്രമഘളിമാലാ
 മധുമദശിക്ഷിതമന്മരപ്രയാതാ |
 പ്രഥയസി പരിരബ്ധശൗരിപാദാ
 മണികലഹേന വിയാതജൽപിതാനി || 14.18 ||

ആസ്ഥാനേഷു ത്രിദശമഹിതാൻ വർതയിത്യാ വിഹാരാൻ
 സ്ഥാനേ സ്ഥാനേ നിജപരിജനം വാരയിത്യാ യഥാർഹം |
 വാസാഗാരം സ്വയമുപസരൻ പാദുകേ ! മഞ്ജുനാദാം
 ആപർയങ്കാന ഖലു ദവതീം രംഗനാഥോ ജഹാതി || 14.19 ||

അന്തർന്യസ്തൈർമണിദിരുദിതം പാദുകേ ! രംഗബന്ധൗ
 മന്ദം മന്ദം നിഹിതചരണേ മഞ്ജുളം തേ നിനാദം |
 പശ്യന്ത്യാദിക്രമപരിണതേഃ പ്രാക്തനീം താം പരായാ
 മൻയേ മിത്രാവരുണവിഷയാദുച്ചരന്തിമവസ്ഥാം || 14.20 ||

പ്രഖ്യാതാനാം പരിഷദി സതാം കാരയിത്യാ പ്രതിജ്ഞാം
 പ്രായേണ ത്യാം പ്രഥിതവിഭവാം വർണയന്തീ മയാ ത്യാം |
 പാദന്യാസക്രമമനുഗുണം പ്രാപ്യ രംഗാധിരാജാത്
 പദ്യാരംഭാൻ ഗണയസി പരം പാദുകേ !
സ്യൈർനിനാദൈഃ || 14.21 ||

വിഷ്ണോരസ്മിൻ പദസരസിജേ വൃത്തിദേദൈർവിചിത്രൈഃ
 ഐദമ്പർയം നിഗമവചസാമൈകകംഠ്യേന സിദ്ധം |

ഇത്ഥം പുംസാമനിപുണ്യധിയാം പാദുകേ ! ത്വം തദേവ
സ്തുഷ്ട്യാ സത്യം വദസി നിയതം മഞ്ജുനാ ശിഞ്ജിതേന || 14.22 ||

ആല്ലായൈസ്ത്യാമനിതരപരൈഃ സ്തോതുമഭ്യുദ്യതാനാം
മധ്യേ ഭക്ത്യാ മധുവിജയിനഃ പാദുകേ ! മോഹഭാജാം |
ശിക്ഷാതത്ത്വസ്ഖലിതവചസാം ശിക്ഷയസ്യേവ പുംസാം
മാത്രാദീനി സ്വയമനുപദം മഞ്ജുഭിഃ സ്വൈർനിനാദൈഃ || 14.23 ||

ലക്ഷ്മീകാന്തം കമപി തരുണം രഥ്യയാ നിഷ്ഠതന്തം
രാഗാദ് ഭ്രഷ്ടും ത്വരിതമനസാം രാജധാനീവധൂനാം |
പ്രത്യാദേശം ഭജതി മധുരൈഃ പാദുകേ ! ശിഞ്ജിതൈസ്തേ
ചേതോഹാരി കൂസുമധനുഷഃ ശിഞ്ജിനീമഞ്ജുനാദഃ || 14.24 ||

രംഗാധീശേ സഹ കമലയാ സാദരം യായജൂകൈഃ
സാരം ദിവ്യം സവനഹവിഷാം ഭോക്തുമാഹൂയമാനേ |
നേദീയോദീർനിഗമവചസാം നിത്യമഹഃ പ്രതീപൈഃ
പ്രത്യാലാപം ദിശതി ഭവതീ പാദുകേ ! ശിഞ്ജിതൈഃ സ്വൈഃ || 14.25 ||

ഉപാസ്യ നൂനം മണിപാദുകേ ! ത്വാം
രംഗേശപാദാംബുജരാജഹംസീം |
പത്യുഃ പ്രജാനാമലഭന്ത പൂർവം
മഞ്ജു സ്വനം വാഹനരാജഹംസാഃ || 14.26 ||

അനാദിമായാരജനീവശേന
പ്രസ്ത്യാപഭാജാം പ്രതിബോധനാർഹാം |
പശ്യാമി നിത്യോദിതവാസരസ്യ
പ്രഭാതനാനീമീവ പാദുകേ ! ത്വാം || 14.27 ||

ശൃണോതു രംഗാധിപതിഃ പ്രജാനാം
ആർതയ്യനിം ക്വാപി സമുജ്ജിഹാനം |

ഇതീവ മത്യാ മണിപാദുകേ ! ത്യാം
മന്ദപ്രചാരൈർമൃദുശിഞ്ജിത്വ്വസി || 14.28 ||

അന്തേ മമാർത്തിം ശമയിഷ്യതസ്താം
അഗ്രേസരാൺയാപതതോ മുരാദരഃ |
ശ്രമോപപന്നഃ ശൃണുയാം ഭവത്യാഃ
ശീതാനി പാദാവനി ! ശിഞ്ജിതാനി || 14.29 ||

സ്വാദൂനി രംഗേശ്വരപാദരക്ഷേ !
ശ്രോത്രൈഃ പിബന്തസ്തവ ശിഞ്ജിതാനി |
പചന്ത്യവിദ്വ്യാപചിതാനശേഷാൻ
അന്തർഗതാനാത്മവിദഃ കഷായാൻ || 14.30 ||

അവൈമി രംഗാധിപതേഃ സകാശാത്
അവേക്ഷമാണേഷു ജനേഷു രക്ഷാം |
ഉദാരനാദാം മണിപാദുകേ ! ത്യാം
ഓമിത്യനുജ്ഞാക്ഷരമുദ്ഗിരന്തീം || 14.31 ||

മധുദ്വിഷഃ സ്വൈരവിഹാര ഹേതുഃ
മജ്ജുസ്വനാൻ ശിക്ഷയസീവ മാതഃ ! |
പര്യന്തദാജ്ഞോർമണിപാദരക്ഷേ !
പദ്മാധരൺയോർമണിനുപുരാണി || 14.32 ||

പ്രാസ്ഥാനികേഷു സമയേഷു സമാഗതേഷു
പ്രാപ്താ പദം പരിചിതം ദ്വിജപുംഗവേന |
പുഷ്പാസി രംഗനൃപതേർമണിപാദുകേ ! ത്യാം
പുൺയാഹഘോഷമിവ ഗർഭമണിപ്രണാദൈഃ || 14.33 ||

ആർതധ്യനേരുചിതമുത്തരമന്തകാലേ
കർണേഷു മജ്ജുനിനദേന കരിഷ്യസീതി |

വാസം ഭജന്തി കൃതിനോ മണിപാദരക്ഷേ !
പുൺയേഷു ദേവി ! പുളിനേഷു മരുദ്യധായാഃ || 14.34 ||

ദുത്യേ ബലേർവിമമനേ ശകടസ്യ ഭംഗേ
യാത്രോത്സവേഷു ച വിഭോഃ പ്രതിപന്നസഖ്യാ |
വീരായിതാനി ബിരുദോപഹിതാനി നൂനം
മജ്ജുസ്വനൈഃ പ്രഥയസേ മണിപാദുകേ ! ത്യാം || 14.35 ||

സ്നോതും പ്രവൃത്തമപി മാം നിഗമസ്തുതാം ത്യാം
വ്യാസജ്യമാനകരണം വിഷയേഷ്വജസ്രം |
അന്തർമണിധ്വനിഭിരച്യുതപാദുകേ ! ത്യാം
സംബോധയസ്വനുകലം സഹജാനുകമ്പാ || 14.36 ||

ദേവസ്യ ദാനവരിപോർമണിപാദരക്ഷേ !
പ്രസ്ഥാനമംഗളവിധൗ പ്രതിപന്നനാദാം |
മാ ദൈഷ്യ സാധവ ഇതി സ്വയമാലപന്തിം
ജാനേ ജഗത്രതിതയരക്ഷണദീക്ഷിതാം ത്യാം || 14.37 ||

സ്വച്ഛന്ദവിഭ്രമഗതൗ മണിപാദുകേ ! ത്യാം
പാദാരവിന്ദമധിഗമ്യ പരസ്യ പുംസഃ |
ജാതസ്വനാ പ്രതിപദം ജപസീവ സൂക്തം
വിദ്രാവണം കിമപി വൈരിവരുമിനീനാം || 14.38 ||

രക്ഷാർഥമാശ്രിതജനസ്യ സമുജ്ജിഹാനേ
രംഗേശ്വരേ ശരദി ശേഷദുജംഗതൽപാത് |
നാദാസ്സവ ശ്രുതിസുഖാ മണിപാദരക്ഷേ !
പ്രസ്ഥാനശംഖനിനദാത് പ്രഥമേ ഭവന്തി || 14.39 ||

നിത്യം പദാംബുരുഹയോരിഹ ഗോപികാം ത്യാം
ഗോപീജനപ്രിയതമോ മണിപാദരക്ഷേ |

സമ്പന്നഘോഷവിഭവാം ഗതിഭിർനിജാഭിഃ
പ്രീത്യേവ ന ത്യജതി രംഗസമാശ്രിതോപി || 14.40 ||

പ്രായഃ പദാവനി ! വിഭോഃ പ്രണതാർത്തിഹന്തുഃ
പ്രസ്ഥാനമംഗളവിധൗ പ്രഥമോദ്യതാനി |
ത്യച്ഛിഞ്ജിതാനി സപദി സ്വയമാരഭന്തേ
കാലോചിതാൻ കനകകാഹളശംഖനാദാൻ || 14.41 ||

ആമ്രേധിതശ്രുതിഗണൈർനിനദൈർമണീനാം
ആക്ലായവേദ്യമനുഭാവമദംഗുരം തേ |
ഉദ്ഗാസ്യതാം നിയതമിച്ഛസി സാമഗാനാം
താനപ്രദാനമിവ ശൗരിപദാവനി ! ത്വം || 14.42 ||

രഥ്യാസു രംഗന്യപതേർമണിപാദരക്ഷേ !
ത്വദ്ഗർഭരത്നജനീതോ മധുരഃ പ്രണാദഃ |
സന്ദർശനോത്സുകധിയാം പുരസുന്ദരീണാം
സമ്പദ്യതേ ശ്രവണമോഹനമന്ത്രഘോഷഃ || 14.43 ||

ആകസ്മികേഷു സമയേഷ്യപവാർയ ഭൃത്യാൻ
അന്തഃ പുരം വിശതി രംഗപതൗ സലീലം |
വ്യാമോഹനേന ഭവതീ സുദ്യശാമധീതേ
മഞ്ജുസ്വനേന മദനോപനിഷദ്രഹസ്യം || 14.44 ||

യാത്രാവിഹാരസമയേഷു സമുത്ഥിതം തേ
രംഗാധിപസ്യ ചരണാവനി ! മഞ്ജു നാദം |
പർയാകുലേന്ദ്രിയമൃഗഗ്രഹണായ പുംസാം
സമ്മോഹനം ശബരഗീതമിവ പ്രതീമഃ || 14.45 ||

പ്രായേണ സഹ്യദുഹിതൂർനദരാജകന്യാ
ജാമാതുരാഗമനസുചനമീഹമാനാ |

മഞ്ജുപ്രണാദസുദഗൈർമണിപാദുകേ ! ത്യാം
അന്തർയുതാമകൃത യൗതകരത്നവണ്ഡൈഃ || 14.46 ||

നിത്യം വിഹാരസമയേ നിഗമാനുയാതൈഃ
വിക്ഷേപതാണധവിതഗർഭമണിപ്രസുതൈഃ |
നാദൈഃ സ്വയം നരകമർദ്ദനപാദരക്ഷേ !
നാദാവസാനനിലയം വദസീവ നാഥം || 14.47 ||

സാധാരണേഷു യുവയോർമണിപാദരക്ഷേ !
ദേവസ്യ ദാനവരിപോസ്ത്രിഷു വിക്രമേഷു |
അദ്യാപി ശിഞ്ജിതമിഷാദനുവർത്തമാനം
ന്യൂനാധികത്വവിഷയം കലഹം പ്രതിമഃ || 14.48 ||

പ്രായഃ പദാവനി ! വിഭോഃ പ്രണയാപരാധേ
മാനഗ്രഹം ശമയിതും മഹിഷീജനാനാം |
ഉച്ചാരയന്തി നിനദൈസ്തവ ഗർഭരത്നാ -
ന്യൂദ്ഘാതമക്ഷരമുപാശ്രയദാരതീനാം || 14.49 ||

അന്തശ്ചരേഷു പവനേഷു ജിതേഷ്യദിജ്ഞാഃ
പ്രത്യങ്മുഖീം പരിണമയ്യ മനഃ പ്രവൃത്തിം |
ആസ്യാദയന്തി സരസം മണിപാദരക്ഷേ !
നാദാവസാനസമയേ ഭവതീനിനാദം || 14.50 ||

ദാക്ഷിണ്യമത്ര നിയതം നിയതാ സുധ്യാസ്തിൻ
ഇത്യുദ്ഗതോ നിയതമച്യുതപാദരക്ഷേ ! |
പ്രത്യേകസംശ്രിതപദസ്തുതയേ ഭവത്യോഃ
സംഘർഷവാദ ഇവ മധ്യമണിപ്രണാദഃ || 14.51 ||

സഞ്ചാരകേളികലഹായിതഗർഭരത്നാ
സാംസിദ്ധികം സകലജന്തുഷു സാർവഭൗമം |

രക്ഷാർഥിനാം പ്രഥയസീവ പദാവനി ! ത്വം
രംഗേശ്വരസ്യ നിരവഗ്രഹമാന്യശംസ്യം || 14.52 ||

പ്രാപ്തം പരം പുരിശയം പുരുഷം മൂനീനാം
അഭ്യസ്യതാമനുദിനം പ്രണവം ത്രിമാത്രം |
ശ്രീരംഗരാജചരണാവനി ! ശിഞ്ജിതം തേ
ശങ്കേ സമുന്നയനസാമവിശേഷഘോഷം || 14.53 ||

നിത്യം സമാഹിതധിയാമുപദർശയന്തി
നാഗേശയം കിമപി ധാമ നിജ്ജാർധ്വഭാഗേ |
ഹൃത്കർണികാമനുഗതാ മണിപാദുകേ ! ത്വം
മഞ്ജുസ്വനാ സ്തുരസി വാഗ്ഭ്രമരീ പരേവ || 14.54 ||

മാനേഷു ദാനവരിപോർമണിപാദരക്ഷേ !
ത്യാമാശ്രിതേഷു നിഗമേഷ്വവധീരിതേഷു |
മഞ്ജുസ്വനൈർവദസി മൈവമിതീവ മാതഃ !
വേലാം ലിലഘയിഷതോ മനുജാനിരോദ്ധും || 14.55 ||

ക്രന്ദസു കാതരതയാ കരണവ്യപായേ
രംഗോപശൽയശയിതേഷു ജനേഷ്വലക്ഷ്യം |
ആസീദസി ത്വരിതമസ്ഖലിതാനുകമ്പാ
മാതേവ മഞ്ജുനിനദാ മണിപാദുകേ ! ത്വം || 14.56 ||

ദാസ്യത്സുവർണവപുഷാം മണിപാദരക്ഷേ !
പദ്മാസഹായപദപദ്മവിഭൂഷണാനാം |
മഞ്ജീരശിഞ്ജിതവികൽപിതമഞ്ജുനാദാ
മഞ്ജുഷികേവ ഭവതീ നിഗമാന്തവാചാം || 14.57 ||

രംഗേശപാദകമലാത് ത്വദധീനവൃത്തേഃ
അന്യേഷു കേഷുചിദലക്ഷ്യമനന്യവേദ്യം |

ആദ്യഗുഹ്യമബഹിർമണിഭിഃ ക്വണദ്ഭിഃ
നേദീയസാം പ്രഥയസീവ നിജാനുഭാവം || 14.58 ||

കാലോപപന്നകരണാത്യയനിർവിചേഷേ
ജാതശ്രമേ മയി ജനാർദനപാദരക്ഷേ ! |
ആശ്വാസനായ പുരതഃ പ്രസരന്തു മാതഃ !
വാർതാഹരാസ്സവ രവാഃ ശമിതാർതയോ മേ || 14.59 ||

സംരക്ഷണായ സമയേ ജഗതാം ത്രയാണാം
യാത്രാസു രംഗന്യപതേരുപതസ്സുഷീഷു |
സമ്പത്യതേ ശ്രുതിസുഖൈർമണിപാദരക്ഷേ !
മംഗശ്യാസുകൃതിരനഘാ തവ മണ്ണുനാദൈഃ || 14.60 ||

ഗർഭോപലൈർഗമനവേഗവശാദ്വിലോലൈഃ
വാചാലിതാ മധുദിദോ മണിപാദരക്ഷേ |
പ്രസ്തൗഷി ഭാവിതധിയാം പഥി ദേവയാനേ
പ്രസ്ഥാനമംഗളദ്യദംഗവിശേഷഘോഷം || 14.61 ||

പര്യങ്കമാശ്രിതവതോ മണിപാദുകേ ! ത്വം
പാദം വിഹായ പരികൽപിതമൗനമുദ്രാ |
ശ്രോതും പ്രഭോരവസരം ദിശസീവ മാതഃ !
നാദീസരോജശയിതാർഭകസാമഗീതിം || 14.62 ||

ഭോഗായ ദേവി ! ഭവതീ മണിപാദരക്ഷേ !
പദ്മാസഹായമധിരോപ്യ ഭുജംഗതൽപേ |
വിശ്വസ്യ ഗുപ്തമധികൃത്യ വിഹാരഹീനാ
വാചംയമാ കിമപി ചിന്തയതീവ കാർയം || 14.63 ||

നിത്യപ്രബോധസുഭഗേ പുരുഷേ പരസ്മിൻ
നിദ്രാമുപേയുഷി തദേകവിഹാരശീലാ |

മഞ്ജുസ്വനം വിജ്ഞാതീ മണിപാദുകേ ! ത്വം
സംവേശമിച്ഛസി പരം ചരണാന്തികസ്ഥാ || 14.64 ||

ലാസ്യം വിഹായ കിമപി സ്ഥിതമാശ്രയന്തി
രംഗേശ്വരേണ സഹിതാ മണിമണ്ഡപേഷു |
മഞ്ജുസ്വനേഷു വിരതേഷ്യപി വിശ്വമേതത്
മൗനേന ഹന്ത ഭവതീ മുഖരീകരോതി || 14.65 ||

വിസ്താപിതേവ ഭവതീ മണിപാദരക്ഷേ !
വൈരോചനേർവിതരണേന തമാവിയേന |
ഏതാവത്യാലമിതി ദേവി ! ഗൃഹീതപാദാ
നാഥം ത്രിവിക്രമമവാരയതേവ നാദൈഃ || 14.66 ||

സാമാനി രംഗന്യൂപതിഃ സരസം ച ഗീതം
ലീലാഗതേഷു വിനിവാരയതി സ്വതന്ത്രഃ |
ശ്രോതും തവ ശ്രുതിസുഖാനി വിശേഷവേദി
മഞ്ജുനി കാഞ്ചനപദാവനി ! ശിഞ്ജിതാനി || 14.67 ||

തത്താദൃശീം പ്രഥയതാ രുചിരാം സ്വരേഖാം
വർണാധികേന മധുസൂദനപാദരക്ഷേ ! |
പശ്യന്തി ചിത്തനികഷേ വിനിവേശ്യ സന്തോ
മഞ്ജുസ്വനേന തവ നൈഗമികം സുവർണം || 14.68 ||

മുഗ്ധസ്യ ഹന്ത ഭവതീം സ്തുവതോ മമൈതാ -
ൻയാകർണ്യ നൂനമയമായമജൽപിതാനി |
ഇത്ഥം വദ ത്വമിതി ശിക്ഷയിതും പ്രണാദാൻ
മഞ്ജുനൂദീരയസി മാധവപാദുകേ ! ത്വം || 14.69 ||

ആദൗ സഹസ്രമിതി യത്സഹസാ മയോക്തം
തുഷ്ടുഷതാ നിരവധിം മഹിമാർണ്ണവം തേ |

ആമ്രേഡയസ്യഥ കിമേതദമൃഷ്യമാണാ
മഞ്ജുസ്യനേന മധുജിൻമണിപാദുകേ ! ത്വം || 14.70 ||

പരിമിതപരിബർഹം പാദുകേ ! സഞ്ചരിഷ്ണൗ
ത്വയി വിനിഹിതപാദേ ലീലയാ രംഗനാഥേ |
നിയമയതി വിപഞ്ചീം നിത്യമേകാന്തസേവീ
നിശമയിതുമുദാരാനാരദന്തേ നിനാദാൻ || 14.71 ||

വിഹരതി വിശിഖായാം രംഗനാഥേ സലീലം
ഗമനവശവിലോലൈർഗർഭരതൈഃ ക്വണന്ത്യാഃ |
മണിവലയനിനാദൈർമഞ്ജുജൈന്തേ ദിശന്തി
പ്രതിവചനമുദാരം പാദുകേ ! പൗരനാർയഃ || 14.72 ||

അനുകൃതസവനീയന്തോത്രശസ്ത്രാം നിനാദൈഃ
അനുഗതനിഗമാം ത്യാമാസ്ഥിതോ രംഗനാഥഃ |
അനിതരവിബുധാർഹം ഹവ്യമാസ്യാദയിഷ്യൻ
വിശതി ചരണരക്ഷേ ! യജ്ഞവാടം ദ്വിജാനാം || 14.73 ||

ചരണകമലമേതദ്രംഗനാഥസ്യ നിത്യം
ശരണമിതി ജനാനാം ദർശയന്തീ യഥാവത് |
പ്രതിപദമപി ഹൃദ്യം പാദുകേ ! സ്യാദുദാവാത്
അനുവദതി പരം തേ നാദമാല്ലായപക്തിഃ || 14.74 ||

രഹിതദുജഗതൽപേ ത്വത്സനാഥേ പ്രജാനാം
പ്രതിഭയശമനായ പ്രസ്ഥിതേ രംഗനാഥേ |
പ്രഥമമുദയമാനഃ പാദുകേ ! തൂർയഘോഷാത്
പ്രതിഫലതി നിനാദഃ പാഞ്ചജന്യേ ത്വദീയഃ || 14.75 ||

വകുളധരതനുസ്ത്വം സംഹിതാം യാമപശ്യഃ
ശ്രുതിപരിഷദി തസ്യഃ സൗരഭം യോജയന്തി |

ഹരിചരണസരോജോദോദസജോദിതായാഃ
പ്രതിപദരമണീയാഃ പാദുകേ ! തേ നിനാദാഃ || 14.76 ||

ദനുതനയനിഹന്തുർജ്ജൈത്രയാത്രാനുകുലേ
ശരദുപഗമകാലേ സഹൃജ്യാമാപതന്തി |
ശ്രുതിമധുരമുദാരം ശിക്ഷിതും തേ നിനാദം
പരിഹൃതനിജവാസാഃ പാദുകേ ! രാജഹംസാഃ || 14.77 ||

വിഹരണസമയേഷു പ്രത്യഹം രംഗഭർതുഃ
ചരണനഖമയുഖൈഃ സോത്തരീയാ വിശുദ്ധൈഃ |
പരിണമയസി നാദം പാദുകേ ! ഗർഭരന്തൈഃ
ദമയിതുമിവ ശിഷ്യാൻ ദീർഘികാരാജഹംസാൻ || 14.78 ||

പരിഷദി വിരതായാം പാദുകേ ! രംഗഭർതുഃ
പരിജനമപവാർയ പ്രസ്ഥിതസ്യാവരോധാൻ |
മണിനികരസമുദ്യൻമണ്ണുനാദാപദേശാത്
അഭിലപസി യഥാർഹം നൂനമാലോകശബ്ദം || 14.79 ||

ഗുരുജനനിയതം തദ് ഗോപികാനാം സഹസ്രം
ദിനകരതനയായാഃ സൈകതേ ദിവ്യഗോപഃ |
വശമനയദയതാത് വംശനാദാനുയാതൈഃ
തവ ഖലു പദരക്ഷേ ! താദൃശൈർമണ്ണുനാദൈഃ || 14.80 ||

നിജപദവിനിവേശാനിർവിശേഷപ്രചാരാൻ
പരിണമയതി ഭക്താൻ രംഗനാഥോ യഥാ മാം |
ഇതി വിഹരണകാലേ മണ്ണുശിഞ്ജാവിശേഷൈഃ
ഹിതമുപദിശസീവ പ്രാണിനാം പാദുകേ ! ത്വം || 14.81 ||

അയമയമിതി തൈസ്തൈഃ കൽപിതാനധ്യഭേദാൻ
പ്രതിപദമവലോക്യ പ്രാണിനാം വ്യാകുലാനാം |

ചടുലമണികലാപൈഃ ശൗരിപാദാവനി ! ത്യാം
മുഖരയസി വിഹാരൈർമുക്തിഘണ്ടാപമാഗ്ര്യം || 14.82 ||

പദകമലമുദാരം ദർശയന്തി മുരാദഃ
കലമധുരനിനാദാ ഗർഭരതൈർവിലോലൈഃ |
വിഷമവിഷയതൃഷ്ണാവ്യാകുലാനി പ്രജാനാം
അഭിമുഖയസി നൂനം പാദുകേ ! മാനസാനി || 14.83 ||

മധുരിപുപദരക്ഷേ ! മന്ദബുദ്ധൗ മയി ത്യാം
അനവധിമഹിമാനം ത്വത്പ്രസാദാത് സ്തുവാനേ |
മണിനികരസമുത്ഥൈർമണ്ണുനാദൈഃ കവീനാം
ഉപരമയസി താംസ്താൻ നൂനമുത്സേകവാദാൻ || 14.84 ||

ശരണമുപഗതേ ത്യാം ശാർംഗിണഃ പാദരക്ഷേ !
സക്യദിതി വിധിസിദ്ധം ത്യക്തുകാമേ വിമോഹാത് |
പ്രചലിതമണിജാലവൃണ്ണിതൈഃ ശിണ്ണിതൈഃ സ്വൈഃ
അലമലമിതി നൂനം വാരയസ്യാദരേണ || 14.85 ||

വികലകരണവൃത്തൗ വിഹൃലാംഗേ വിലക്ഷം
വിലപതി മയി മോഹാദ്ബിഭ്രതീ ശൗരിപാദം |
പരിസരമധിഗന്തും പശ്യ പാദാവനി ! ത്യാം
പ്രതിഭയമഖിലം മേ ദർശയന്തി നിനാദൈഃ || 14.86 ||

കരണവിഗമകാലേ കാലഹുകാരശങ്കീ
ദ്രുതപദമുപഗച്ഛൻ ദത്തഹസ്തഃ പ്രിയാദ്യാം |
പരിണമയതു കർണേ രംഗനാഥഃ സ്വയം നഃ
പ്രണവമിവ ഭവത്യാഃ പാദുകേ ! മണ്ണുനാദം || 14.87 ||

കമലവനസഖീം താം കൗമുദീമുദ്യഹന്തം
സവിധമുപനയന്തി താദൃശം രംഗചന്ദ്രം |

പ്രളയദിനസമുത്ഥാൻ പാദുകേ ! മാമകീനാൻ
പ്രശമയ പരിതാപാൻ ശീതലൈഃ ശിഞ്ജിതൈഃ സ്വൈഃ || 14.88 ||

പ്രശമയതു ഭയം നഃ പശ്ചിമശ്യാസകാലേ
രഹസി വിഹരണം തേ രംഗനാഥേന സാർധം |
നിയതമനുവിധത്തേ പാദുകേ ! യന്നിനാദോ
നിവിലഭുവനരക്ഷാഘോഷണാഘോഷലീലം || 14.89 ||

ത്രികവിനിഹിതഹസ്തം ചിന്തയിത്യാ കൃതാന്തം
ഗതവതി ഹൃദി മോഹം ഗച്ഛതാ ജീവിതേന |
പരികലയതു ബോധം പാദുകേ ! ശിഞ്ജിതം തേ
ത്വരയിതുമിവ സജ്ജം ത്വദ്ദിയേയം മുകുന്ദം || 14.90 ||

ഉപഘ്നം സംവിത്തേരുപനിഷദുപോദ്ഘാതവചനം
തവ ശ്രാവം ശ്രാവം ശ്രുതിസുഭഗമന്തർമണിരവം |
വിജ്യംഭന്തേ നൂനം മധുമമനപാദാവനി ! മമ
ദ്രവീഭൂതദ്രാക്ഷാമധുരിമധുരീണാഃ ഫണിതയഃ || 14.91 ||

വിലാസൈഃ ക്രീണന്തോ നിവിലജനചേതാംസി വിവിധാഃ
വിഹാരാസ്തേ രംഗക്ഷിതിരമണപാദാവനി ! മൂഢഃ |
വിഗാഹന്താമന്തർമമ വിലുംഭന്തർമണിശിലാ
ഖലാത്കാരവ്യാജക്ഷരദമൃതധാരാധമനയഃ || 14.92 ||

ശ്രുതിശ്രേണീസ്ഥേയശ്രുതിസുഭഗശിഞ്ജാമുഖരിതാം
ഭജേമ ത്യാം പദ്മാരമണചരണത്രായിണി ! പരം |
ന മൂദ്രാനിദ്രാണദ്രവിണകണവിശ്രാണനദശാ
വിശാലാഹങ്കാരം കമപി ഘനഹുകാരപരുഷം || 14.93 ||

തവൈതശ്രീരംഗക്ഷിതിപതിപദത്രായിണി ! നൃണാം
ഭവത്യാഗശ്ചിന്താരണരണകഭംഗായ രണിതം |

ശരീരേ സ്വം ഭാവം പ്രഥയതി യദാകർണനവശാത്
ന നഃ കർണേ ഭാവീ യമമഹിഷഘണ്ടാഘണഘണ്ടഃ || 14.94 ||

പരിത്രസ്താഃ പുൺയദ്രവപതനവേഗാത്പ്രഥമതഃ
ക്ഷരദ്ഭിഃ ശ്രീരംഗക്ഷിതിരമണപാദാവനി ! തദാ |
വിദാമാസുർഭേവാ ബലിമനസംരംഭമനഘൈഃ
പ്രണാദൈസ്തേ സദ്യഃ പദകമലവിക്രാന്തിപിശുനൈഃ || 14.95 ||

സ്വേഷു സ്വേഷു പദേഷു കിം നിയമയസ്യഷ്ടൗ ദിശാമീശ്വരാൻ
സൈരാലാപകമാഃ പ്രവർത്തയസി കിം ത്രയാ സഹാസീനയാ |
രംഗേശസ്യ സമസ്തലോകമഹിതം പ്രാപ്താ പദാമഭോരുഹം
മാ ദൈഷീരിതി മാമുദീരയസി വാ മണ്ണുസ്വനൈഃ
പാദുകേ ! || 14.96 ||

രംഗേ ദേവി ! രമാംഗപാണിചരണസ്വച്ഛന്ദലീലാസഖി !
സ്തോകസ്സന്ദിതരമ്യവിഭ്രമഗതിപ്രസ്താവകം താവകം |
കാലോപാഗതകാലകിങ്കരചമുഹുങ്കാരപാരമ്പരീ -
ദുർവാരപ്രതിവാവദുകമനഘം ശ്രോഷ്യാമി ശിഞ്ജാരവം || 14.97 ||

ത്വച്ഛിഞ്ജാരവശർകരാസസദാസ്യാദാത്സതാമുൻമദാ
മാതർമാധവപാദുകേ ! ബഹുവിദാം പ്രായഃ ശ്രുതിർമുഹൃതി |
സാരാസാരസകൃദ്വിമർശനപരിച്ഛാനാക്ഷരഗ്രന്ഥിഭിഃ
ഗ്രന്ഥസ്ത്യാമിഹ വർണയാമ്യഹമതസ്ത്യാസത്രപാ -
വർജ്ജിതഃ || 14.98 ||

തവാംബ ! കില വേലതാം ഗതിവശേന ഗർഭാശൂനാം
രമാരമണപാദുകേ ! കിമപി മണ്ണുഭിഃ ശിഞ്ജിതൈഃ |
പദസ്തുതിവിധായിഭിസ്ത്വദനുഭാവസിദ്ധാന്തിഭിഃ
സയുമ്യകലഹായിതം ശ്രുതിശതം സമാപദ്യതേ || 14.99 ||

ക്ഷിപതി മണിപാദരക്ഷേ !

നാദൈർനൂനം സമാശ്രിതത്രാണേ |

രംഗേശ്വരസ്യ ഭവതീ

രക്ഷാപേക്ഷാപ്രതീക്ഷണവിളംബം || 14.100 ||

|| ഇതി ശ്രീകവിതാർകികസിംഹസ്യ സർവതന്ത്രസ്വതന്ത്രസ്യ

ശ്രീമദ്വേദേനാമസ്യ വേദാന്താചാര്യസ്യ കൃതിഷു

ശ്രീരംഗനാഥപാദുകാസഹസ്രേ നാദപദ്ധതിഃ ചതുർദശീ ||

കവിതാർകികസിംഹായ കൽയാണഗുണശാലിനേ |

ശ്രീമതേ വേദേശായ വേദാന്തഗുരവേ നമഃ ||